

عراق کی صورت حال

خلیل حامدی

عرب سوشلسٹ ریاستیں | عرب ممالک کی سیاسیات پر نظر رکھنے والے اس امر سے بے خبر نہیں ہیں کہ ۳۲ عرب ممالک میں سے چار تک ایسے ہیں جو اپنے آپ کو "سوشلسٹ انقلابی طاقت" یا "التقویٰ الاشتراکیۃ الثوریۃ" شمار کرتے ہیں۔ ان طاقتوں کی سربراہی مصر کے ہاتھ میں ہے، اور شام، الجزائر اور عراق اس کمیپ کے پرجوش رکن ہیں۔ قارئین ترجمان کو مصر کے حالات سے ہم گاہے بگاہے متعارف کراتے رہے ہیں۔ شام کے سوشلزم اور حزب البعث کے خدوخال بھی پچھلے دو شماروں میں بیان کیے جا چکے ہیں۔ اب ہم آپ کے سامنے چوتھے درجے کی سوشلسٹ طاقت کے یعنی دہ سال کا جائزہ لیتے ہیں۔ آئندہ انشاء اللہ الجزائر پر روشنی ڈالیں گے تاکہ اس کمیپ کے حدود و ارجحہ اور عرب سیاسیات میں اس کے اثرات سے مکمل آگہی حاصل ہو سکے۔ اور یہ بھی معلوم ہو سکے کہ پچھلے ۲۰ سال میں، جبکہ اسرائیل پر اطمینان کے ساتھ عرب ملکوں کی کمر توڑ دینے کے لیے جنگی تیاریاں کر رہا تھا، خود ان ملکوں کے اندر کیا کچھ ہوتا رہا ہے۔

انقلاب عراق کے اسباب | ۱۴ جولائی ۱۹۵۸ء کی صبح عراق میں بساط شاہی کے الٹ جانے کا پیغام لے کر طلوع ہوئی۔ عراق کے شاہی خاندان کا بچہ بچہ تلوار کے گھاٹ اُتار دیا گیا۔ عراق کے وزیر اعظم نوری السعید کی برہنہ لاش گلیوں میں گھسی گئی۔ چشم فلک نے ایک بار پھر بغداد میں وہ سماں دیکھ لیا جو چنگیز خاں اور ہلاکو کے عہد میں دیکھ چکی تھی۔ تک کو اس خونیں انقلاب کے سپرد کرنے کا سہرا خود نوری السعید کے سر ہے۔ یوں تو نوری بڑا آزمودہ کار اور زیرک سیاستدان سمجھا جاتا تھا اور بارہا عراق میں اُسے حکومت کرنے کا موقع ملا۔ مگر جولائی ۱۹۵۸ء سے اُس نے اپنی آخری وزارت جس بیچ پر تشکیل کی اور جس ٹھوب پر اُسے چلایا وہ اُس کی دُور اندیشی اور ژرف نگاہی کا ثبوت نہیں بلکہ اس کی حماقت اور کم نظری کی دلیل تھی۔ وطن پرست اور اسلام پسند، دونوں قسم کے عناصر

جیلوں میں ڈال دیئے گئے، سیاسی سرگرمیاں ممنوع قرار دے دی گئیں، اخبارات اور پریس کا نام و نشان ختم کر دیا گیا، بنیادی آزادیوں کا جنازہ نکال دیا گیا، ہر قسم کی تنقید کے دروازے بند کر دیئے گئے۔ فکر و نظر اور فہم و شعور پر مکمل خزاں چھا گئی۔ اور دوسری طرف اُس نے اپنے مطلق العنان اقتدار کے بل پر مغربی ممالک سے ایسے معاہدے کرنے شروع کر دیئے اور ملک کے اہم مسائل و معاملات پر ایسی پالیسیاں اختیار کرنی شروع کر دیں، جن سے ملک کے تمام لوگوں کا بہر حال مطمئن ہونا اور مطمئن رہنا ممکن نہ تھا۔ مگر چونکہ کسی طرف سے کسی عدم اطمینان کے اظہار اور کسی پالیسی پر تنقید کا کوئی موقع نہ تھا، اور ہر طرف خاموشی چھائی ہوئی تھی، اس لیے اس مصنوعی پرسکون فضا کو دیکھ کر نوری یہ سمجھ بیٹھا کہ سب اچھا ہے، حالانکہ دراصل وہ احمق ملک ہی کے حق میں نہیں بلکہ خود اپنے اور اپنی اولاد کے حق میں بھی کاتبے بول رہا تھا۔ قدرت کا زیر زمین عادل نظام وہ زنجیریں تیار کر رہا تھا جن سے باندھ کر اُس کی عریاں لاش کو بغداد کی گلیوں میں گھسیٹا جانا تھا۔ ۲۰ نومبر ۱۹۶۶ء کو، یعنی انقلاب عراق کے ٹھیک ایک سال ۸ ماہ قبل، عراق کے تمام سیاسی اور غیر سیاسی اور دینی اور ادبی زعماء نے شاہ فیصل والی عراق کو ایک میمورنڈم پیش کیا جس میں کہا گیا:

”جلالت مآب شاہ عراق! نوری السعید نے جولائی ۱۹۶۶ء سے اپنی مالیہ وزارت تشکیل کی ہے

اب حالت یہ ہے کہ اس نے عوام کے حقوق پامال کر رکھے ہیں۔ شہری آزادیاں ختم ہیں۔ سیاسی زندگی معطل ہے۔ اخبارات کے ڈیکلریشن منسوخ کر دیئے گئے ہیں۔ پریس اور ذرائع رسانی کے تمام وسائل و ذرائع اس نے اپنے قبضہ میں کر رکھے ہیں۔ غیر ملکی اخبارات اور لٹریچر کا داخلہ بھی بند کیا جا چکا ہے۔ عوامی اجتماعات کے انعقاد کی اجازت نہیں ہے۔ دستوری آزادیوں کا گلا گھونٹ دیا گیا ہے۔ یتیم تنظیمات بغداد پکیٹ کے نفاذ کا راستہ ہموار کرنے کے لیے ہیں۔ نوری السعید کو اندیشہ ہے کہ عوام اس پکیٹ کو قبول نہیں کریں گے۔ جب سویزر پر سہ ملافتی حملہ ہوا تو نوری السعید نے فوراً ملک کے اندر جنگامی حالات کا اعلان کر دیا۔ اور کثیر تعداد کو جیلوں میں بند کر دیا۔ . . .“

جلالت مآب! اس امر سے انکار نہیں کیا جاسکتا کہ حکومت کی پالیسیوں اور عوامی مطالبات

کے اندر ہم آہنگی انتہائی ضروری ہے۔ یہ ہم آہنگی معدوم ہو جائے تو ایسی حکومت کا باقی رہنا تو ہی

مفاد اور ملکی سلامتی کے لیے خطرہ بن جاتا ہے۔ آپ کو مختلف اداروں، گروہوں اور شخصیتوں کے ذریعہ معلوم ہو چکا ہو گا کہ نوری المسئد کی حکومت اور عوامی مطالبات کے اندر ہم آہنگی ختم ہو چکی ہے۔ اس لیے ضروری ہے کہ اس وزارت کو فی الفور برطرف کر دیا جائے۔ یہ ایک نہایت اہم وطنی اور ملی تقاضا ہے۔

عبدالکریم قاسم کا فوجی انقلاب | مگر نوری نے فطرت کی اس آواز پر کوئی کان نہ دھرا۔ وہ خود بھی ختم ہوا اور اس سرپرست بھی نیست و نابود ہوئے، اور ملک کا مستقبل بھی ایک عرصہ تک کے لیے مزید اضطراب و نیرنگی میں گھر گیا۔ اس کے نشہ و اندوخت گیرانہ رویے کا سب سے بڑا نقصان جسے آج تک عراق بھگتا رہا ہے یہ ہوا کہ تخریب پسند عناصر فرزین و دز سرگرمیوں میں مصروف ہو گئے اور میدان کو خالی پا کر انہوں نے عرب خوب اپنے بیٹھے ہموار کی، مگر کسی صحت مند سیاست کے علمبردار عنصر کے میدان میں نہ ہونے کی وجہ سے عوام کی صحیح تربیت اور تعمیری افکار کی اشاعت کا کام رک گیا۔ اس ایک طرف ٹریفک کے نتیجے میں سیاسی توازن اور زکری اور نظریاتی اعتدال ختم ہو گیا اور آخر کار اسی کرب آئینہ فضا میں عبدالکریم قاسم، عبدالسلام عارف اور دوسرے فوجی لیڈروں نے ایک فوری نقشہ انقلاب تیار کیا اور غضب آلود فوجی افسروں کے ذریعہ اُسے عملی جامہ پہنایا اور پُرجوش اور انتقامی جذبات سے بھر پور عوام سے اُسے کامیاب کرایا۔ اس کا نتیجہ یہ نکلا کہ سابق حکمرانوں کا زن بچہ کوٹھو میں پیل دیا گیا اور کوئی آنکھ اُن پر آنسو بہانے والی نہ رہی۔ شاہی خاندان اور چند سابق وزرا اور سرکاری افسروں کی لاشیں کئی روز تک پتے سرکوں پر گھسیٹتے رہے اور بعض کی لاشیں بجلی کے کھمبوں سے لگتی رہیں غضبناک فوجی افسروں کے ہاتھوں سے انقلاب کی بیخونیز ولادت صاف پتہ دے رہی تھی کہ سرزمین عراق کسی اور بڑے حادثے کا نشانہ بننے والی ہے۔ کیونکہ اس طرح کے خونریز انقلابات بے اولاد نہیں رہتے بلکہ ان کی نسل چل پڑتی ہے، اور اس کی اصل ذمہ داری اُن احمقوں کے سر ہوتی ہے جنہوں نے ابتداً عوام کی آزاروں کا کھانا گونٹ کر پُر امن تغیرات کا دروازہ بند کیا تھا اور خونی انقلابات کو خود دعوت دی تھی۔

فوجی عدالت کی منرا میں | انقلاب کے بعد "عوامی عدالت" (محکمۃ الشعب) قائم کی گئی۔ کرنل فاضل عباس مہدی

لے ملاحظہ ہو جدیدہ "الشہاب"، دمشق، شمارہ بابت یکم دسمبر ۱۹۵۶ء۔

کو، جو ایک منتصب کمیونسٹ تھا، اس کا صدر بنایا گیا۔ اس عدالت میں جہد ماضی کے "خدا روں" پر مقدمات قائم کیے گئے اور انہیں موت اور عمر قید کی سزائیں دی گئیں۔ ایک سال کے اندر اندر ۹۳ ایسے ملزم اس عدالت میں پیش کیے گئے جن میں سے بیشتر کو معمولی سزا کے بعد موت کی سزائیں سنائی گئیں اور دوسروں کو عمر قید جس شخص سے بھی انتقام لینا مقصود تھا اسے "خدا روں" کے الزام میں اس عدالت میں کھڑا کیا گیا اور "قرارداد فی" سزا دی گئی۔ فوجی انقلاب نے اگر کوئی کسر اٹھا رکھی تھی تو وہ اس "عوامی عدالت" نے پوری کر دی۔ پورا عراق اس "عدالت" کے فیصلوں سے کانپ اٹھا اور یہ بات کھل کر سامنے آنا شروع ہو گئی کہ یہ انقلاب "سرخ عناصر" کے ہاتھوں میں جا رہا ہے۔

انقلابی گروہ میں اختلاف | دوسری طرف انقلاب کی عابلمانہ اسکیم کے نتائج ابھرنے شروع ہو گئے۔ انقلاب کے بعد جب بادشاہت کی تینخ، دستوری اختیارات اور جمہوریہ عراقیہ کے قیام کی بحث شروع ہوئی تو فوجی افسروں کے اندر اختلافات پیدا ہو گئے۔ فوج دو واضح گروپوں میں بٹ گئی۔ ایک عبدالکریم قاسم کا گروپ جس کی پشت پناہی فوج اور رسول کا کمیونسٹ عنصر کر رہا تھا، اور دوسرا گروپ نجیب الزبیدی، عبدالسلام عارف، ناظم طبیبی اور نصرت سہری کا تھا جسے وطن دوست اور اسلامی ذہن رکھنے والے عناصر کی حمایت حاصل تھی۔ اول الذکر گروپ عراق کو عرب ممالک سے الگ رکھ کر دسی کمپ کے ساتھ وابستہ کرنا چاہتا تھا اور ثونرا الذکر عرب اتحاد کا حامی تھا، بلکہ متحدہ عرب جمہوریہ میں اسے مدغم کرنا چاہتا تھا۔

عبدالکریم قاسم نے پہلی وزارت جو تشکیل کی وہ بالکل متضاد عناصر سے مرکب تھی۔ اس میں وزارت عظمیٰ کا عہدہ اور مسلح افواج کی قیادت کا منصب اس نے اپنے ہاتھ میں رکھا۔ عبدالسلام عارف کو نائب وزیر اعظم اور نائب کمانڈر اور وزیر داخلہ کا عہدہ سپرد کیا۔ اور باقی اکثر و بیشتر وزارتیں کمیونسٹ پارٹی، بعث پارٹی اور عرب قوم لہ واضح رہے کہ نوری السعید کے زمانہ میں کسی کو یہ خیال بھی نہ تھا کہ عراق میں کوئی کمیونسٹ پارٹی بھی ہے لیکن نوری نے شہری آزادیوں پر جو بہرے بٹھا رکھے تھے ان کی بدولت آئینی طریقوں پر بالائے زمین کام کرنے والوں کے بیٹے تو تمام راستے بند ہو گئے مگر زیر زمین کام کرنے والوں کا راستہ وہ نہ روک سکا۔ وہ اندر ہی اندر اپنی جڑیں پھیلاتے رہے، حتیٰ کہ فوج تک میں گھس گئے۔

پرستوں میں تقسیم کر دی گئیں۔

عبدالکریم قاسم اور عبدالسلام عارف میں پھوٹ عبدالسلام عارف ذاتی لحاظ سے شریف اور نیکدل انسان تھا۔ دینی عناصر کے ساتھ اس کے تعلقات اچھے تھے مگر اس سے ایک سخت غلطی سرزد ہوئی۔ انقلاب کے بعد اس نے یہ کوشش شروع کر دی کہ عراق اتحاد عرب میں شامل ہوتا کہ کمیونسٹوں کے چنگل سے محفوظ ہو جائے۔ اس خواہش کو پورا کرنے کے لیے اس کے پاس سب سے زیادہ موزوں سہارا اسلام پسند عنصر تھا مگر عراق میں اسلام پسند عنصر سے مراد انخوان المسلمون تھے اور انخوان المسلمون کا گروہ، خواہ وہ مصر سے تعلق رکھتا ہو یا عراق و شام سے، جمال عبدالناصر کی نظر میں کیساں طور پر ناپسندیدہ اور مقرب تھا۔ عبدالسلام عارف نے مصر و شام کے ساتھ اپنے روابط مضبوط کرنے کے لیے اس گروہ کا تعاون مفید نہ پا کر دوسرے عناصر کی طرف رخ کر لیا۔ دوسرے عناصر سے مراد بعث پارٹی اور قوم پرست تھے بعث پارٹی اگرچہ سوشلزم کی علمبردار تھی مگر ایک موثر ہتھیار کے طور پر وہ وحدت عربیہ کی داعی بھی تھی۔ قوم پرست ہر اس بات پر صاف کہنے والے تھے جو قاہرہ سے صادر ہوتی تھی۔ اسلام پسند عنصر سے عبدالسلام مرحوم نے آنکھیں پھیر لیں اور ان نئے ساتھیوں کے ساتھ راہ درسم پیدا کرنی شروع کر دی۔ عراق کا کمیونسٹ عنصر اپنی مخصوص تکنیک کی وجہ سے عراق کو عرب ممالک سے بالکل الگ تھلگ رکھ کر اُسے خالص کمیونسٹ اسٹیٹ بنانا چاہتا تھا۔ اور عبدالکریم قاسم جیسا خود سر اور خود پسند اور خود پرست لیڈران کے لیے بے حد موزوں تھا۔ عبدالکریم قاسم کے دست راست و حنفی طاہر کو فوج اور رسول کے کمیونسٹ عناصر نے اپنا آلہ کار بنایا اور اس کے ذریعہ سے عبدالکریم قاسم اور عبدالسلام عارف کے درمیان اختلاف کو ہوا دینی شروع کر دی۔ عبدالسلام عارف کے بارے میں اُس نے یہ تاثر دیا کہ اس شخص کے پاس بغداد میں فوجی افسروں کا ایک مضبوط گروہ ہے اور وہ کسی وقت بھی قاسم حکومت کا تختہ الٹ سکتا ہے۔ اُدھر فوج کا آزاد گروپ عبدالسلام عارف سے یہ مطالبہ کر رہا تھا کہ وزارت خالصتہ عسکری ہونی چاہیے اور رسول سے جو کمیونسٹ وزرائے گئے ہیں انہیں نکال باہر کرنا چاہیے۔

عبدالکریم قاسم کا فہم مزید بڑھ گیا، اور اُسے اپنا وہی حشر نظر آنے لگا جو مصر میں جنرل نجیب کا ہو چکا تھا۔ چنانچہ اس نے بلا تامل عبدالسلام عارف کو تمام مناصب سے محروم کر کے بون میں سفیر بنا کر بھیج دیا۔ یعنی

اور قوم پرست عناصر اس بنا پر مطمئن تھے کہ انہوں نے عبدالسلام عارف جیسی بااثر شخصیت کو اپنے ساتھ ملا لیا ہے۔ مگر اندرونی طور پر جو لاوا پک رہا تھا وہ یکایک اُبل پڑا اور حالات پر کمیونسٹوں نے پوری طرح غلبہ حاصل کر لیا۔ عبدالسلام عارف کو بون سے واپس بلا لیا گیا اور بعض خود ساختہ الزامات لگا کر اُسے جیل بھیج دیا گیا۔ اب فوج اور رسول کے اندر عام پکڑ دھکڑ کا سلسلہ شروع ہوا اور گرفتار شدگان کو ”ملٹری کورٹ“ میں پیش کیا گیا۔ عبدالسلام عارف کو ملٹری کورٹ کی طرف سے سزائے موت سنائی گئی۔

کیونست اقتدار کا قیام | اس طرح ملک میں کمیونسٹ حکومت قائم ہو گئی اور کمیونسٹوں نے پندار حکومت کے نشے میں اسلام اور مسلمانوں پر تند و تیز حملے شروع کر دیئے۔ نہ صرف اسلام بلکہ عرب قوم پرستی اور عرب اتحاد کا مذاق بھی اڑایا گیا۔ بغداد اور ریڈیو مصر کے حکمران کو ”ناصر الاستعار“ (استعمار کا معادین) کہتا اور قاہرہ ریڈیو عراق کے سربراہ کو ”قاسم العراق“ (عراق کے حقے بخرے کرنے والا) کے لقب سے پکارتا۔ ایک بطل عرب ”عرب کا ہیرو“ تھا اور دوسرا ”الزعیم الاعدد دیکتا ویکتا لیڈر“۔ کمیونسٹوں نے اسی دور میں عراق میں ایک کتاب شائع کی جس کا نام تھا: ”اللہ فی قفس الاتهام (خدا ملزموں کے کٹھنرے میں)“ غیر کمیونسٹ اخبارات بند کر دیئے گئے۔ پریس اور وسائل نشر و اشاعت کا استعمال بہر غیر کمیونسٹ کے لیے ممنوع قرار دیا گیا۔ مسجدوں اور تعلیمی اداروں کے اندر خدا، قرآن اور رسول پر حملے کیے گئے۔ ارد گرد کے تمام ممالک کو یقین لہ ایک طرف خدا کا مذاق اڑایا گیا اور دوسری طرف عبدالکریم قاسم کو ”رب تموز“ (جولائی کا رب) کہا گیا۔

انقلابی حکومت کی طرف سے انقلاب کی پہلی سالگرہ پر جو کتاب شائع ہوئی ہے اُس کی پیشانی پر یہ شعر درج ہے:

یارب تموز اکبار اسجدہ لما صنعت وللتا مریخ ماکتبا

لانت من سنظل الدهر نکتہ ملاح نجم علی الدنیا وما غرا۔

شاعر عبدالکریم قاسم سے خطاب کرتے ہوئے کہتا ہے: ”اے جولائی کے رب! تو نے جو کارنامہ سرانجام دیا ہے اور جو بیدہ تاریخ پر جو نقش ثبت کیا ہے اُس کے احترام میں میں نے یہ معلومات قلب بند کی ہیں تو وہ سہی ہے کہ جب تک دنیا میں سلسلہ روز و شب جاری ہے ہم آپ کا ذکر کرتے رہیں گے (ملاحظہ ہو کتاب: ثورۃ اربعۃ عشر تموز فی عامہا

الذال، شائع کردہ حکومت عراق، مطبوعہ دارالاجار، بغداد، جولائی ۱۹۵۹ء)

ہو گیا کہ عراق تاشقند اور بخارا کی صفت میں شمار ہونے والا ہے۔ زمینداریوں کی تفسیح اور تجدید اور کارخانوں کو قومی ملکیت میں لینے کے احکام صادر ہوئے۔ اور جو ادارے قومی تحویل میں لیے گئے ان کا کوئی معاوضہ نہ دیا گیا۔ کمیونسٹوں کی لوٹ کھسوٹ اور ان کی مغروانہ روش سے عوام الناس کا عرصہ حیات تنگ ہو گیا۔ اور وہ بیسویں صدی کے تئاریوں کے بے رحم ہاتھوں میں گرفتار ہو گئے۔

کمیونزم سے عوام کی بیزاری | عراق کی جذباتی اور سیلاب صفت قوم اس مصنوعی تغیر اور جفا پیشہ ائمہ دار کو آسانی سے ہضم کرنے والی نہ تھی۔ عراق کے مسلم عوام اور مذہبی رہنما، شیعہ بھی اور سنی بھی مغرب بھی اور کرد بھی، سب حالات کے جد بد رخ پر سیخ پاتھے۔ فوج کا اسلام پسند گروپ بھی مقرب ہونے کے باوجود تیباب عمل تھا۔ اب حالات صاف تباہ ہے تھے کہ ملک پھر ایک خونخوار انقلاب کے لیے تیار ہے۔ فوج کے دو بڑے عہدیدار، ناظم طبقتی اور رفعت سرتی اپنی وطن دوستی، دین پسندی اور جرأت و بے خوفی کی وجہ سے مرکز توجہ اور امید گاہ مستقبل بن گئے۔ انقلاب جولائی میں بھی ان کا بڑا ہاتھ تھا مگر اس انقلاب کی عاجلانہ اسکیم کی وجہ سے حالات ان کے تباہ سے باہر ہو گئے تھے۔

شروعات کی بغاوت اور قاہرہ | مارچ ۱۹۵۶ء کو عراق ایک اور دور میں داخل ہو گیا۔ قاہرہ کے باسوس جو اسرائیل کے بجائے خود عربوں کے پیچھے گئے ہوئے تھے، یہ سن گئے کہ ناظم طبقتی اور رفعت سرتی توجہ اور قومی چٹا پر انقلاب کی تیاری کر رہے ہیں اور فوج کا اسلام پسند اور وطن دوست عنصر اور عراق کے تمام مسلم عوام ان کے حامی ہیں اور خطرہ ہے کہ کہیں یہ ملک میں ایک ایسے دوہلی طرح نہ ڈال دیں جس میں اخوان کو ابھرنے کا موقع مل جائے اور عراق میں جمال عبدالناصر کے خواب شرمندہ تعبیر نہ ہو سکیں۔ چنانچہ عراق اور شام کے بعض عناصر اور مصر و شام کی عرب یونین نے مل کر قاہرہ کے حامی انقلاب کی اسکیم تیار کی اور کرنل عبدالوہاب شروعات کو جو بڑی اور فنانس فوج کے ایک بڑے حصہ کا مالک تھا اس اسکیم کے لیے تیار کیا۔ موصل اس اسکیم کا مرکز تھا۔ مارچ ۱۹۵۹ء کی ایک تاریک رات میں موصل میں "شروعات بغاوت" کا دھماکہ ہوا۔ قاہرہ ریڈیو سے فوراً اس بغاوت کو اشیراؤ ملی مگر عبدالکریم قاسم کمیونسٹوں کی مدد سے بڑی چابکدستی کے ساتھ اس بغاوت کو فرو کرنے میں کامیاب ہو گیا۔ عبدالوہاب شروعات گرفتار کر لیا گیا۔ عبدالکریم قاسم کمیونسٹوں کا بڑا ممنون ہوا۔ اور کمیونسٹوں کا پارہ پھیلنے سے بھی

زیادہ چڑھ گیا۔

عبدالوہاب شوائف نے فوجی عدالت کے سامنے جو بیانات دیئے ان میں یہ اقترا سپردازی کی کہ انقلاب کی تحریک ناظم طبقیہ کی طرف سے تیار کی گئی تھی۔ اور وہی دراصل اس "بغاوت" کا مرکز ہے مگر سوال یہ ہے کہ شوائف کا رینک فوج میں طبقیہ کے رینک سے کم تر تھا۔ طبقیہ جنرل تھا جب کہ شوائف بریگیڈیئر تھا پھر بغاوت کے جو احکام صادر ہوئے تھے وہ شوائف کے نام سے کیسے صادر ہوئے؟ بہر حال شوائف کے بیانات سے بغاوت کی تمام تر ذمہ داری طبقیہ پر آ پڑی کیونست عنصر طبقیہ سے پہلے ہی شاک کی تھا۔ اس لیے عبدالوہاب شوائف تو بچ نکلا مگر غنیمت و غنیمت کے "سرخ پہاڑ" طبقیہ اور ملک کے دیندار عنصر پر ٹوٹ پڑے۔ موصل اور کرکوک میں کمیونسٹوں نے قتل و غارت اور لوٹ مار کا قیامت خیز طوفان برپا کر دیا۔

موصل اور کرکوک میں مسلمانوں کا قتل عام | کمیونسٹوں نے حکومت کی شہ پاکر مسلمانوں پر تلہ بول دیا گھروں میں گھس گھس کر لوگوں کو موت کے گھاٹ اتارا عمارت کو مسمار کیا۔ املاک کو تاخت و تاراج کیا۔ مسلمانوں کا قتل عام کیا۔ ان کی لاشوں کو شلییفون اور بجلی کے کھمبوں اور درختوں پر لٹکایا۔ ان کے جسموں کی تکا بوٹی کی سروں کی کھوپڑیاں اتار پھینکیں۔ زندہ انسانوں کو رسیوں میں باندھ کر بازاروں اور سڑکوں میں گھسیٹا، اور جب وہ تائب نہ لاکر دم توڑ گئے تو ان کی لاشوں کو فلاطت کے گڑھوں میں پھینک دیا۔ زندہ انسانوں کو دفن کیا۔ ان کے پیٹ چاک کیے۔ انسانوں کو ذبح کر کے سڑکوں کے دو روہ سنونوں پر لاشوں کو اس طرح لٹکایا جس طرح مذبح میں بھیر بکریوں کو کھال اتار کر لٹکایا جاتا ہے۔ مسجدوں اور مدرسوں کی بے حرمتی کی۔ اسلامی کتب خانوں کو جلایا موصل کی جامع الجادرین داخل ہو کر نازیوں پر فائزنگ کی۔ موصل کی مشہور جامع مسجد دانیال کو اڑا دیا۔ قرآن کریم کی بے حرمتی کی اور اس کے اوراق کو پھاڑا اور انہیں پامال کیا۔ موصل کی جامع الخویجاتی کے امام کو مسجد کے مینار کے ساتھ باندھا، پھر اُسے اتار کر زندہ گلیوں میں گھسیٹا یہاں تک کہ وہ دم توڑ گیا۔ موصل کے نامور مذہبی رہنما شیخ علی العمری اور ان کی بیٹی حفسہ کو قتل کیا اور باپ بیٹی دونوں کی لاشوں کو ننگا کر کے بازاروں میں گھسیٹا، ان کی لاشوں کی تکا بوٹی کی اور ان کے مکان کو نذر آتش کر دیا بعد یہ ہے کہ ایک لڑکی کی دونوں ٹانگوں کو دو جیپوں کے ساتھ باندھ کر ان کو مخالفت سمیتوں میں پورے

زور سے چلا دیا، یہاں تک کہ اس کے دو ٹکڑے ہو گئے۔ غرض مسلمان کا خون اس قدر ازاراں ہوا کہ موصل اور کربلا کے درمیان لالہ ناز ہو گئے۔ نہ عزت و ناموس کا احترام باقی رہا اور نہ جان و مال کا تحفظ۔

— مذہبی رہنماؤں کو خاص

طور پر نشانہ و زندگی بنایا گیا اور اس میں یہ تمیز نہیں کی گئی کہ کون حکومت کا ثنا خواں تھا اور کون مخالفت۔ کمیونسٹ پارٹی کے دفاتروں اور مرکزوں میں لاشوں کے انبار لگ گئے۔ موصل اور کربلا میں ۵ ہزار کے قریب انسان کمیونسٹوں کی زندگی اور بہمیت کی بھینٹ چڑھے اور کئی روز تک یہ شہر سنسان جنگل کا منظر پیش کرتے رہے۔

کمیونسٹ پارٹی کے چھوکرے بازاروں میں میز کرسی رکھ کر "عدالت لگا بیٹھے تھے جس کا نام تھا "عوامی عدالت" (پبلک کورٹ)۔ مردوں، عورتوں اور بچوں کو پکڑ پکڑ کر ان "عدالتوں" میں پیش کیا جاتا اور ایک دوسروں کے بعد انہیں سخت سزائیں سنادی جاتیں۔ کسی کو تازیانے لگائے جاتے، کسی کو رسی سے باندھ کر بازاروں میں گھسیٹنے کی سزا دی جاتی اور کسی کو گولی سے اڑا کر ننگا لٹکا دیا جاتا۔ موصل کی "عدالت" کا سربراہ عبدالرحمان قصاب ایک پکا کمیونسٹ تھا۔ اس نے سینکڑوں انسانوں کو آن کی آن میں خون کے دریا میں نہلا دیا۔ عبدالکریم قاسم کا خصوصی رفیق و صفی طاہر ان ہنگاموں کی ایک ایک منٹ کی خبر معلوم کر رہا تھا۔ موصل میں عدنان جاہلیرا نامی ایک شخص اس خدمت پر مامور تھا کہ وہ حالات کی فری رپورٹ و صفی طاہر تک پہنچائے۔ صفی طاہر بار بار اس سے دریافت کرتا کہ کیا تم نے فلاں کو بازار میں گھسیٹا ہے؟ اور کیا فلاں مسجد کو مسمار کر چکے ہو؟

دیندار فوجی افسروں کو سزائے موت | یہ تو موصل اور کربلا کے شہروں کا حال تھا جو عراق میں اسلامیت کے مرکز سمجھے جاتے ہیں۔ ادھر بغداد کا حال بھی بڑا نازک تھا۔ تمام اسلام پسند افراد کو گرفتار کر لیا گیا۔ فوج کے اعلیٰ ترین عہدیدار ناظم بطحلی اور رفعت ستری "بغادت" کے الزام میں فاضل عباس مہدادی کی "عوامی عدالت" میں پیش کیے گئے، اور انہیں وہاں سے موت کی سزا سنائی گئی جو فوراً نافذ کر دی گئی۔ سترہ اور بھی بہترین فوجی افسروں کو بلیٹ میں لے لیا گیا اور انہیں بھی پھانسی کے تختہ پر لٹکا دیا گیا۔ بغداد کے اسلامی کتبوں اور مدرسوں پر بھی دست درازیاں کی گئیں۔ مشہور اسلامی رہنما شیخ محمد حمود صواف کے اخبار "لواء الاخوان الاسلامیہ" کے دفتر اور پریس کو جلا دیا گیا۔ خود شیخ صواف کا تعاقب

بھی کیا گیا۔ مگر موصوف چھپ چھپا کر شام چلے گئے۔ علمائے دین اور مذہب پسندوں کے لیے یہ حادثہ شدید محشر سے کم نہ تھا۔ بڑے بڑے لوگ ملک سے ہجرت کر کے شام اور اردن کی طرف نکل کھڑے ہوئے، حتیٰ کہ عراق کے مشہور ترین سن رسیدہ عالم شیخ عبدالزہادی تک کو جو ترکی حکومت کے زمانہ میں عراق کے قاضی القضاۃ رہ چکے ہیں، بھاگ کر مدینہ منورہ میں پناہ لینی پڑی۔

عوام کا رد عمل اور کیونسٹوں کا زوال | موصل اور کرکوک کے قتل عام سے پورے ملک میں سراسیمگی چھا گئی۔ کیونسٹوں کی جرات اور حکومت کی کیونسٹ فوڈز می پر ہر شخص انگشت بدنداں تھا۔ ملک کا مستقبل ہولناک تیرگی کے منہ میں تھا۔ کیونسٹوں کا اڑوہا اس طرح پھنکار رہا تھا کہ دین اور اہل دین دم بخود تھے۔ بغداد میں ناضل عباس مہدوی اور موصل میں عبدالرحمان قصاب کی "عدالتیں" اسپین کی "تحقیقاتی عدالتوں" کی طرح انسانی مذاہج میں تبدیل ہو چکی تھیں۔ جب ناظم طبقی اور رفعت مری اور دوسرے سترہ فوجی افسروں کو پھانسی پر لٹکایا گیا تو ملک کا پیمانہ صبر بکھٹ چھٹ گیا۔ کیونسٹوں کے خلاف ملک بھر میں شدید غم و غصہ کی لہر دوڑ گئی۔ احتجاجی مظاہرے شروع ہو گئے۔ حکومت نے کیونسٹوں کی مدد سے ان مظاہروں کو گولی کی طاقت سے دبانایا۔ مذہبی اور ملی رہنماؤں پر ان مظاہروں کو بھڑکانے کا الزام لگایا۔ مگر حکومت کی یہ تدبیر کارگر نہ ہوئی۔ عوام اناس عبدالکریم قاسم کی حکومت کے خلاف یکایک اٹھ کھڑے ہوئے تھے۔

کیونسٹوں نے عبدالکریم قاسم کا ساتھ اس لیے دیا تھا کہ ان کے مقاصد کے لیے جمہوریت کی بہ نسبت ڈکٹیٹر زیادہ موزوں ہوتا ہے۔ اور وہ سمجھتے ہیں کہ ڈکٹیٹر کے زیر سایہ رہ کر اگر وہ ملک کے دروبست پر ایک دفعہ چھبائیں تو ملک پر قبضہ کرنے کے لیے بس ایک آدمی کو ہٹا دینے کا مسئلہ باقی رہ جاتا ہے جسے حل کرنا کچھ مشکل نہیں ہوتا۔ مگر کسی بھی معاملہ برعکس بھی ہو جاتا ہے۔ ڈکٹیٹر کسی کا دوست نہیں ہوتا، نہ اسے کسی نظریے سے دلچسپی ہوتی ہے۔ اسے تو صرف اپنے اقتدار سے دلچسپی ہوتی ہے اور اس کے لیے وہ آج ایک شخص کا دوست ہوتا ہے، تو کل اسی کا دشمن ہو

سے مقامی یہ پوری داستان اسی زمانہ میں عراق سے نکلنے والے اوروں، صحافیوں اور علماء نے اخبارات و رسائل میں بھی اور پمفلٹوں کی شکل میں بھی شائع کر دی تھی جس میں واقعات کے فوٹو بھی موجود تھے۔ اس زمانے میں شام اور اردن کے شہر عراق کے پناہ گزینوں سے بھرے ہوئے تھے اور وہ خود اپنے ادھر گزرے ہوئے اور آنکھوں دیکھے ظلم و ستم کی ایسی ایسی داستانیں سناتے تھے جن سے رونگٹے کھڑے ہو جاتے تھے۔

جاتا ہے۔ عبدالکریم قاسم نے یہ دیکھ کر کہ پوری فضا اس کی دشمن ہو گئی ہے اور کمیونسٹوں کی حمایت میں اسے لینے کے دینے پڑ رہے ہیں، یکایک اپنی پالیسی تبدیل کر دی اور کمیونسٹوں کی مخالفت شروع کر دی۔ اس نے یکے بعد دیگرے ایسے بیانات دیے جن میں موصل اور کرکوک کے ہنگاموں کی ذمہ داری کمیونسٹ پارٹی پر عائد کی۔ کمیونسٹوں پر شدید طعن و تشنیع کی، انہیں چنگیز خاں اور ہلاکو سے تشبیہ دی۔ بغداد کے جلاوطن ناضل عباس مہدادی کو ملک سے رخصت کیا۔ موصل کا جلاوطن عبدالرحمن قصاب ردپوش ہو کر ماسکو فرار ہو گیا۔ اب غناب کا رخ تمام ترک کمیونسٹوں کی طرف تھا۔ موصل اور کرکوک میں کمیونسٹ ڈر سے ہوتے کتوں کی طرح ہراوٹ کی پناہ ڈھونڈتے پھر رہے تھے۔ فطرت کی تعزیریں انہیں کیے کا مزہ چکھا رہی تھیں۔ ۳۲ بڑے بڑے کمیونسٹ لیڈر مارے گئے۔ اکثر و بیشتر نے موصل اور کرکوک سے بھاگ کر بغداد میں جا کر پناہ لی، اور سابق سرپرست کی حمایت چاہی۔ مگر کہیں ان کو پناہ نہیں مل سکی۔ عبدالکریم قاسم نے اب کمیونسٹوں سے تائب ہو کر قوم پرستوں اور بعثیوں سے ملی جھگت کر لی۔ نئی وزارت میں تمام وزراء قوم پرست اور بعثی لیے گئے اور اسلامی عناصر کے ساتھ صرف اس حد تک اس نے تعاون کیا کہ ان کی بعض تقریروں میں شمولیت کی اور میلاد النبی صلی اللہ علیہ وسلم کے جلسوں کا افتتاح کر دیا۔

فروری ۱۹۶۸ء سے ملک میں سیاسی چیل چیل بھی شروع ہو گئی۔ کئی نئے سرکاری اخبارات جاری ہوئے۔ مثلاً الشورہ، الاحزاب، المبدأ۔ ان اخبارات نے کمیونسٹوں کی ریشہ دوانیوں، سازشوں، غداریوں، وطن فروشانہ اسکیموں اور ستمانیوں کو خوب خوب بے نقاب کرنا شروع کر دیا۔ حکومت کی طرف سے جماعت سازی کی اجازت کا قانون صادر ہوا۔ اس اجازت سے فائدہ اٹھا کر متعدد سیاسی پارٹیاں قائم ہوئیں۔ ان میں سے ایک نیشنل ڈیموکریٹک پارٹی تھی جو قوم پرست اور بعثی عناصر کی نمائندگی کرتی تھی۔ دوسری گرو پارٹی جو عراق کے اندر علیحدہ گرو اسٹیٹ کے قیام کی حامی تھی۔ تیسری کمیونسٹ پارٹی جو ان کمیونسٹ لیڈروں نے قائم کی تھی جو اصل کمیونسٹ پارٹی سے الگ ہو گئے تھے اور ان ہنگاموں سے برأت کا اظہار کر رہے تھے جن کی تفصیل اوپر گزر چکی ہے۔ اصل کمیونسٹ پارٹی پھر زیر زمین چلی گئی۔ عراق کے اسلام پسند عناصر نے بھی ایک پارٹی کی تاسیس کی جس کا نام "الحزب الاسلامی" رکھا گیا۔ اس کا باقاعدہ ملک گیر انتخاب ہوا، لائحہ عمل اور دستور مرتب کیا گیا اور جب اجازت حاصل کرنے کے لیے حکومت کو درخواست دی گئی تو حکومت نے مختلف یہاں تراشیوں سے اس کی درخواست نامنظور کر دی۔ حکومت کے اس فیصلے کو بغداد ہائی کورٹ

میں چیلنج کیا گیا۔ عدالت نے حکومت کے فیصلے کو خلاف قانون قرار دے کر کالعدم کر دیا اور پارٹی طمطراق کے ساتھ میدان عمل میں آرائی۔ الحزب الاسلامی نے تین اخبارات جاری کیے۔ الحیاد، الفیحاء، الجہاد۔ مگر حکومت کی طرف سے ان اخبارات پر طرح طرح کی پابندیاں عائد ہوتی رہیں اور وہ یکے بعد دیگرے بند ہوتے گئے۔ مجموعی طور پر بعث پارٹی ملک میں غالب اثر کی ملک ہو گئی۔

قاسم اور کیونسٹوں میں دوبارہ اتحاد | عبدالکریم قاسم اور کیونسٹ عناصر کے درمیان مخالفت کا واقعہ بہت محدود رہا۔ عبدالکریم قاسم کو عوام کی نگاہ میں گرتا دیکھ کر عراق کی بعث پارٹی نے اس کو قتل کر کے ملک پر اپنا اقتدار قائم کرنے کی اسکیم تیار کی۔ عبدالکریم قاسم پر بغداد کے ایک چوک میں ناکام حملہ بھی ہوا۔ اور اسے اسپتال داخل ہونا پڑا۔ اس کے بعد سرخوں کی پھر بن آئی اور انہوں نے عبدالکریم قاسم سے مصالحت کر لی۔ عبدالکریم قاسم یعنی قومی اور وطنی عناصر کے خلاف ہو گیا اور کیونسٹوں کو بھی اپنا اصل معانظ بھگنے لگا۔ اس مصالحت کے بعد ملک کے اندر پہلی حالت پھر عود کر آئی۔ اور کیونسٹوں کو پھر غلبہ حاصل ہو گیا۔ اس مرتبہ انہوں نے سطلی اور انتظامی جوش و خروش کے بجائے ملک کے اندر بنیادی تبدیلیوں کا راستہ اختیار کیا حتیٰ کہ شرعی قوانین تک میں تبدیلیاں شروع کر دیں جن سے ملک میں سخت نفرت کا اظہار کیا گیا۔ دوسری طرف معاشی تبدیلیوں سے عراق کی برطانوی تیل کمپنی نے بھی جواب تک کیونسٹوں کی سرگرمیوں پر خاموش تھی، تشویش کا اظہار شروع کر دیا۔ عوام کو یہ اندیشہ لاحق ہوا کہ کیونسٹوں کے برسر اقتدار آجانے سے کہیں پھر پچھے مظالم کا اعادہ نہ ہو۔ اور قریح میں بھی طاقت ور عناصر عبدالکریم قاسم کے دشمن ہو گئے کیونکہ ان کے بڑے بڑے لیڈروں کو بے دردی کے ساتھ قتل کر دیا گیا تھا۔ آخر کار عبدالسلام عارف اور بعض دوسرے فوجی افسروں نے انقلاب برپا کر کے عبدالکریم قاسم ہی کا نہیں، اس کی زندگی کا بھی خاتمہ کر دیا۔ قسطنطنیہ میں عراق نے ایک نئے دور کا آغاز کیا۔

(باقی)